

सन २०१५-१६ च्या टंचाई कालावधीसाठी
लातूर शहर टंचाई निवारणार्थ करावयाच्या
उपाययोजनांना प्रशासकीय मान्यता देणेबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१६/प्र.क्र. ३७/पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
दिनांक : १८ जून, २०१६

वाचा :-

- १) शासन निर्णय, पा.पु. व स्व. वि., क्रमांक: टंचाई २००८/प्र.क्र. १४९/पापु १४, दिनांक २१.८.२००९
- २) शासन पत्र, क्रमांक टंचाई २०१५/प्र.क्र. २९५/पापु १४, दिनांक १४.०३.२०१६ (बैठकीचे इतिवृत्त)
- ३) विभागीय आयुक्त, औरंगाबाद यांचे जा. क्रमांक २०१६/नपप्र/आस्था-१/कावी-११० दिनांक २३.२.२०१६ चे पत्र व प्रस्ताव
- ४) जिल्हाधिकारी, लातूर यांचे क्रमांक २०१६/महसूल/टंचाई/कावी-१४६ दिनांक १७.२.२०१६ चे पत्र व प्रस्ताव.
- ५) शासन पत्र, महसूल व वन विभाग क्रमांक एससीवाय २०१६/प्र.क्र. १७८/म-७, दिनांक २६.४.२०१६
- ६) शासन निर्णय, पा. पु. व स्व. वि. क्रमांक : टंचाई २०१६/प्र.क्र. ३७/पापु १४, दिनांक २९.३.२०१६

प्रस्तावना -

विभागीय आयुक्त, औरंगाबाद यांनी सन २०१५-१६ च्या टंचाई कालावधीसाठी लातूर शहरासाठी टंचाई निवारणार्थ करावयाच्या विविध उपाययोजनांबाबत रु. २०६८.३६ लक्ष रकमेच्या विविध कामांस प्रशासकीय मंजूरी मिळण्याबाबत प्रस्ताव शासनास सादर केला होता. सदर प्रस्तावातील काही उपाययोजनांना शासन निर्णय दिनांक २९.३.२०१६ अन्वये प्रशासकीय मान्यता देण्यात आली आहे. तथापि, टँकरद्वारे पाणी पुरवठा करणे या उपाययोजनेसाठी प्रशासकीय मान्यता देण्याबाबतचा प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/उपाययोजनांना प्रशासकीय

मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील स्थायी समितीच्या दिनांक १४.०३.२०१६ रोजी झालेल्या बैठकीत मान्यतेसाठी विचारात घेण्यात आला होता. सदर बैठकीत "हा प्रस्ताव मा. मंत्री, मदत व पुनर्वसन यांच्या अध्यक्षतेखालील मंत्रीमंडळ उप समितीसमोर ठेवण्यात यावा" असा निर्णय झाला. या निर्णयानुसार मा. मंत्री, मदत व पुनर्वसन यांच्या अध्यक्षतेखालील मंत्रीमंडळ उप समितीच्या दिनांक ३०.३.२०१६ रोजी झालेल्या बैठकीत लातूर शहरासाठी टँकरद्वारे पाणी पुरवठा करणे या उपाययोजनेसाठी मागणी केलेल्या रु. १५७०.८७ लक्ष इतक्या रक्कमेच्या ५० % इतकी रक्कम टंचाई निधी मधून अदा करण्यास समितीने मान्यता दिली. त्या अनुषंगाने मान्यता देण्यात आलेल्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त औरंगाबाद यांच्याकडून प्राप्त झालेल्या लातूर शहरासाठी टंचाई निवारणार्थ करावयाच्या उपाययोजनांतर्गत शहरातील टंचाईग्रस्त भागात टँकरद्वारे पाणी पुरवठा करण्यासाठी होणाऱ्या खर्चाच्या अनुषंगाने दिनांक ३० मार्च, २०१६ रोजी झालेल्या मंत्रीमंडळ उपसमितीच्या बैठकीमध्ये लातूर शहरातील टंचाईग्रस्त भागात टँकरद्वारे पाणी पुरवठा करण्यासाठी होणाऱ्या खर्चाच्या ५०% रक्कम म्हणजेच रु. ७८५.४४ लक्ष किंमतीच्या प्रस्तावास प्रस्तावनेत नमुद केल्याप्रमाणे मान्यता दिलेली आहे. त्यामुळे या आदेशान्वये सदर प्रस्तावास खालील अटीच्या अधिन राहून प्रशासकीय मान्यता देण्यात येत आहे :-

- १) जिल्हाधिकारी, लातूर यांनी लातूर शहरात पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.
- २) या योजनेसाठी शासनाकडून रु. ७८५.४४ लक्ष खर्चाच्या ९० % म्हणजेच रु. ७०६.९० लक्ष इतके अनुदान उपलब्ध करून देण्यात येईल. तर उर्वरीत १० % म्हणजेच रु. ७८.५४ लक्ष इतकी रक्कम परभणी महानगरपालिकेने लोकवर्गणीच्या रुपाने भरावी.
- ३) टँकरद्वारे/पिण्याच्या पाणी पुरवठा करण्यासाठीच्या देयके अदा करताना टँकरवर जी.पी.एस.प्रणाली बसविलेली असणे व जी.पी.एस.प्रणालीवर ज्या टँकरच्या फे-यांची नोंद होईल त्याच फे-या देयकाकरिता अनुज्ञेय राहतील. ज्या पाणी पुरवठा करणा-या टँकरवर जी.पी.एस.प्रणाली किंवा जी.पी.एस.प्रणाली बंद असल्याकारणाने टँकर वाहतूक धारकाने टँकरच्या फे-या झाल्याचा दावा केला असल्यास अशा फे-या बनावट ठरतील. तसेच जी.पी.एस. प्रणालीची नोंद होत नाही म्हणून देयके प्रमाणित करण्यात येऊ नये व अशा प्रकारे प्रमाणित केलेली देयके अदा करण्यात येऊ नये.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी स्थापन केलेल्या सचिवस्तरीय स्थायी समितीच्या दिनांक १४.०३.२०१६ रोजी झालेल्या बैठकीत घेण्यात आलेल्या निर्णयानुसार तसेच दिनांक ३० मार्च, २०१६ रोजी झालेल्या मंत्रिमंडळ उपसमितीच्या बैठकीमध्ये घेण्यात आलेल्या निर्णया नुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१७१३४००९९६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई
६. प्रधान सचिव, ग्रामविकास आणि जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, मुंबई

८. विभागीय आयुक्त, औरंगाबाद
९. जिल्हाधिकारी, लातूर
१०. आयुक्त, महानगरपालिका, लातूर
११. मा.प्रधान सचिव, पाणी पुरवठा व स्वच्छता विभाग, यांचे स्वीय सहायक
१२. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१३. पापु १४ (निवडनस्ती)